

የተስፋውን ቃል ከሩቅ አይተው እንደተሳለሙት  
አይደለም የእኔ ጊዜ ተሰጠኝ እድል የማየት  
ሁሉን ወራሽ ባደረገው በዚህ ዘመን ተናገረኝ  
ሕይወቴን ለክብር አድርጎታል ምሳሌውን ልፈልግ

በማየው ነገር አልረካም አዲስን ነገር ስፈልግ  
በራሴ ዘመን አካሄዴን ከአንተ ጋር አርጌ ልለፍ  
ጉበኛ ነኝ በቅጥር ላይ ልቆም ተነሳሁ  
አስጨናቂውን በጭንቅ ላስለቅቀው

ታማኝ አድርገህ የቆጠርከኝ  
የቤትህ አገልጋይ እንድሆን ሾምከኝ  
የልብህን ሀሳብ በእኔ ለመፈጸም  
የእኔ ሁኔታ አንተን አላገደህ  
ታዲያ ዘመኔን ለአንተ ብያለሁ  
እንድተገዛው እኔ ፈቅጃለሁ  
በእኔ ላይ ጉዳይ አለህ  
ስትጠራኝ አላማ አለህ  
ክብርህን ልትገልጽ ቤእኔ  
ወደሀል ጌታ በዘመኔ

ለአላማዬ ጨካኝ እርስቴን የማልሸጥ  
ክፋትን በመፀየፍ በጽድቅ እየኖርኩኝ  
ተነሳሁ ፊት ለፊት ጠላቴን ልገጥመው  
የወሰደውን ላስመልስ ምርኮን ልበዝብዘው

የኪዳን ሰው ተናጣቂ ጦረኛ ነው  
ለበራለት እውነት ወደኋላ የማይል ነው  
ለአለም ክብር ተመሳስሎ አይኖርም  
በእሱ ላይ ያለውን ፀጋ አያስደፍርም

ለጠላት እጄን ዘርግቻለሁ ላልመልሰው  
ድል የእራሴ ነው እጄም ይረታል  
ነገር ልፈላልገው

ለትውልድ ተምዋጋች እኔ እያለሁ አይሰራም  
ከእጄ ሊያመልጥ ጠላቴ የናፈቀውን አይወርስም